

Baronessa Patrisiya Skotland: COP29-da mühüm uğur əldə etdik

Millətlər Birliyi təşkilatının (Commonwealth of Nations) Baş katibi, Baronessa Patrisiya Canet Skotland AZƏRTAC-a açıqlamasında COP29-un nəticələrini dəyərləndirib.

O, COP29 çərçivəsində iqlim maliyyələşdirilməsi üçün ayrılan məbləğin üç dəfə artırılaraq 300 milyard dollara çatdırılmasını uğur adlandırır:

“COP29-da mühüm uğur əldə etdik. Bu proses çətin və zəhmət tələb edirdi, lakin maliyyə məbləğini üç dəfə artıraraq 300 milyard dollara çatdırmağı bacardıq. Bu, kifayətdirmi? Xeyr. Daha çox maliyyəyə ehtiyacımız varmı? Əlbəttə. Lakin bu irəliləyiş əvvəlki vəziyyətimizi yaxşılaşdırır və yekun uğura aparan yolda mühüm bir mərhələdir”, - deyər Patrisiya Skotland bildirib.

Baronessa vurğulayıb ki, hər hansı bir COP çərçivəsində ilk dəfə olaraq kiçik ada dövlətləri üçün xüsusi sammit keçirilib. Azərbaycan Prezidenti İlham Əliyevin də qatıldığı bu tədbirdə kiçik ada dövlətlərinin liderləri iqlim dəyişikliyinə onların ölkələri və dünya üçün yaratdığı həyatı təhlükələri müzakirə ediblər.

Patrisiya Skotland fikirlərini Azərbaycanın COP29-un təşkilində göstərdiyi səylərə təşəkkür etməklə tamamlayıb.

Aytən Abbash
AZƏRTAC-ın xüsusi müxbiri, London

AZƏRTAC
2024, 5 dekabr